



கலைஞர்
100
1924 - 2023

மூரசொலி
Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 131 - திருவள்ளூர் ஆண்டு 2054 - மார்ச்சு 5 - வியாழக்கிழமை 21 டிசம்பர் 2023 - சென்னை 12 பக்கங்கள் Established : 10.8.1942 - Volume : 82 - Issue 131: Thiruvalluvar Year - 2054 - Margazhi 5 - Thursday 21 December 2023 - Chennai 12 Pages ₹ 5.00



அதி கனமழையால் பாதிக்கப்பட்ட தூத்துக்குடி மற்றும் நெல்லை மாவட்டங்களில்

முதல்வர் மு.க.ஸ்டாலின் இன்று நேரில் ஆய்வு செய்கிறார்!



முதலமைச்சர் மு.க.ஸ்டாலின் அவர்கள் நேற்று (20.12.2023) சென்னை, எழிலகத்தில் உள்ள வருவாய் மற்றும் பேரிடர் மேலாண்மைத் துறையின் மாநில அவசரகால செயல்பாட்டு மையத்திலிருந்து காணொலிக் காட்சி வாயிலாக, தென் மாவட்டங்களில் பெய்த அதிகனமழையால் ஏற்பட்டுள்ள பாதிப்புகள் குறித்தும், மேற்கொள்ளப்பட்டு வரும் மீட்பு மற்றும் நிவாரணப் பணிகள் குறித்தும் திருநெல்வேலி மாவட்ட ஆட்சித் தலைவர் மரு.கா.ப.கார்த்திகேயன், தூத்துக்குடி மாவட்ட ஆட்சித் தலைவர் ஜி.லட்சுமிபதி ஆகியோருடன் விரிவாக ஆலோசனை மேற்கொண்டார். உடன் தலைமைச் செயலாளர் சிவ் தாஸ் மீனா, போக்குவரத்துத் துறை கூடுதல் தலைமைச் செயலாளர் க.பணீந்திர ரெட்டி, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி பெ.அமுதா, பேரிடர் மேலாண்மை இயக்குநர் எஸ்.இராமன் மற்றும் அரசு உயர் அலுவலர்கள் உள்ளனர்.

சென்னை - எழிலகத்தில் உள்ள

மாநில அவசரகால செயல்பாட்டு மையத்தில் - முதல்வர் மு.க.ஸ்டாலின் ஆய்வு!

தென் மாவட்டங்களில் அதிகனமழையால் வெள்ள பாதிப்புகள் -

மீட்புப் பணிகளை விரைந்து முடித்திட - அமைச்சர்கள், அதிகாரிகளுக்கு அறிவுரை!

சென்னை, டிச. 21- முதலமைச்சர் மு.க.ஸ்டாலின் அவர்கள் மாநில அவசரகால செயல்பாட்டு மையத்தில் தென் மாவட்டங்களில் அதி கனமழையால் ஏற்பட்டுள்ள வெள்ள பாதிப்புகள் குறித்து ஆய்வு மேற்கொண்டார்.

அதன் விபரம் வருமாறு:-

தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய மாவட்டங்களில் டிசம்பர் 17 மற்றும் 18 ஆகிய தேதிகளில் பெய்த அதிகனமழையின் காரணமாக ஏற்பட்ட வரலாறு காணாத வெள்ளப் பெருக்கினை எதிர்கொள்ள முதலமைச்சர் மு.க. ஸ்டாலின் அவர்கள் தலைமையில் பல்வேறு மீட்பு மற்றும் நிவாரண நடவடிக்கைகள் போக்கால அடிப்படையில் மேற்கொள்ளப்பட்டு வருகின்றன.

இந்நிலையில், நேற்று முன்தினம் (19.12.2023) இரவு, இந்தியப் பிரதமர் நரேந்திர மோடி அவர்களை பதுடெல்லியில் சந்தித்து, இம்மாதத்தில் தமிழ்நாட்டில் நிகழ்ந்துள்ள இரண்டு பெரிய வெள்ள பாதிப்புகளுக்குத் தேவைப்படும் நிதியினை தேசிய பேரிடர் நிவாரண நிதியிலிருந்து உடனடியாக வழங்கிக் கோரிக்கை மனு அளித்தார். இதனைத் தொடர்ந்து நேற்று (20.12.2023) காலை சென்னை திரும்பிய முதலமைச்சர் அவர்கள், சென்னை, எழிலகத்திலுள்ள, மாநில அவசரகால செயல்பாட்டு மையத்திற்குச் சென்று அங்கு தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய மாவட்டங்களில் மேற்கொள்ளப்பட்டு வரும் வெள்ள நிவாரணப் பணிகள் குறித்தும், மீட்புப் பணிகளின் தற்போதைய நிலை குறித்தும் ஆய்வு மேற்கொண்டார்.

இந்த ஆய்வின்போது, தலைமைச் செயலாளர் சிவ் தாஸ் மீனா, தற்போது

மேற்கொள்ளப்பட்டு வரும் நடவடிக்கைகள் மற்றும், சேத விவரங்கள் குறித்து முதலமைச்சர் அவர்களுக்கு விரிவாக எடுத்துரைத்தார்.

முதலமைச்சர் அவர்கள், தூத்துக்குடி மாவட்டத்தில் நிவாரண மையங்களில் தங்க வைக்கப்பட்டுள்ள மக்களுடன் வீடியோ கால் மூலமாக முகாம்களில் அவர்களுக்கு செய்து தரப்பட்டுள்ள வசதிகள் குறித்தும், வழங்கப்படும் உணவு மற்றும் மருத்துவ உதவிகள் குறித்தும் கேட்டறிந்தார்.

மேலும், தூத்துக்குடி மற்றும் திருநெல்வேலி மாவட்ட ஆட்சியர்கள் கருடனும், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், மற்றும் தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் மற்றும் மேலாண்மை இயக்குநர் ராஜேஷ் லக்கானி ஆகியோருடன் மீட்பு மற்றும் நிவாரணப் பணிகள் குறித்தும் காணொலி வாயிலாக ஆலோசனை மேற்கொண்டார்.

இந்த ஆய்வின்போது, நிவாரண மையங்களில் தங்கவைக்கப்பட்டுள்ள மக்களுக்குத் தேவை யான அடிப்படை வசதிகளையும், மருத்துவ உதவிகளையும் குறைவின்றிச் செய்து கொடுக்க வேண்டும் என்று மாவட்ட ஆட்சியர்களை தமிழ்நாடு முதலமைச்சர் அவர்கள் அறிவுறுத்தினார்.

அத்துடன், சென்றடைய முடியாத நிலையில் உள்ள கிராமங்களில் உள்ள மக்களின் நிலை மற்றும் அவர்களை மீட்க என்ன நடவடிக்கைகள் மேற்கொள்ளப்பட்டு வருகிறது என்பது குறித்தும் கேட்டறிந்தார். அப்பணிகளை

விரைவுபடுத்தவும் கேட்டுக் கொண்டார்.

தண்ணீர் கூழ்ந்துள்ள கிராமங்களில் சிக்கியுள்ள மக்களுக்கு உணவு வழங்கல் மற்றும் மீட்பு நடவடிக்கைகளை துரிதப்படுத்தவும், மாவட்ட ஆட்சியர்களை முதலமைச்சர் அவர்கள் அறிவுறுத்தினார். மேலும், மீட்புப்பணிகளில் ஈடுபட்டுள்ள அமைச்சர் பெரும்கள் மற்றும் அதிகாரிகள் அனைவரையும், பணிகள் அனைத்தையும் விரைந்து முடிக்குமாறு அறிவுரை வழங்கினார்.

முன்னதாக, - பொதுப்பணித் துறை அமைச்சர் எ.வ. வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, வணிகவரி மற்றும் பதிவுத் துறை அமைச்சர் பி.பூர்த்தி ஆகியோரை தமிழ்நாடு முதலமைச்சர் அவர்கள் தொலைபேசி வாயிலாக தொடர்பு கொண்டு பாதிக்கப்பட்ட மாவட்டங்களின் நிலையைக் கேட்டறிந்து உரிய அறிவுரைகளை வழங்கினார்.

முதலமைச்சர் அவர்களின் ஆய்வின்போது, தலைமைச் செயலாளர் சிவ் தாஸ் மீனா, போக்குவரத்துத் துறை கூடுதல் தலைமைச் செயலாளர் க. பணீந்திர ரெட்டி, கூடுதல் தலைமைச் செயலாளர்/வளர்ச்சி ஆணையர் நா. முருகானந்தம், உள்துறை முதன்மைச் செயலாளர் திருமதி பெ.அமுதா மற்றும் அரசு உயர் அலுவலர்கள் உடன் இருந்தனர்.

நிவாரண உதவிகளையும் வழங்குகிறார்

சென்னை, டிச. 21

தமிழ்நாட்டில் வடகிழக்கு பருவ மழை தொடங்கியதில் இருந்து பல இடங்களில் நல்ல மழை பெய்தது. மிக்ஜாம் புயல் காரணமாக கடந்த 3, 4ம் தேதி சென்னை, திருவள்ளூர், காஞ்சிபுரம், செங்கல்பட்டு மாவட்டங்களில் கனமழை பெய்தது. இதனால் சென்னை உள்ளிட்ட 4 மாவட்ட மக்களின் இயல்பு வாழ்க்கை பாதிக்கப்பட்டது. தமிழ்நாடு அரசு எடுத்த தீவிர நடவடிக்கையால் படிப்படியாக இயல்பு வாழ்க்கை திரும்பியது. வெள்ள நிவாரண நிதியாக சுமார் 25 லட்சம் குடும்ப அடையாளங்களுக்கு தலா ரூ.6 ஆயிரம் வழங்கப்பட்டு வருகிறது.

இந்நிலையில், கடந்த 17 மற்றும் 18 ஆம் தேதி தூத்துக்குடி, திருநெல்வேலி, கன்னியாகுமரி, தென்காசி ஆகிய 4 மாவட்டங்களில் அதி கன மழைபெய்தது. அதிகபட்சமாக காயல்பட்டினத்தில் 36 மணி நேரத்தில் 116 செ.மீ. பெய்தது. இது கடந்த 100 ஆண்டுகளில் பெய்யாத அதிகனமழை என்று கூறப்படுகிறது.

இந்த கன மழையால் திருநெல்வேலி, தூத்துக்குடி மாவட்டம் பெரிய அளவில் சேதம் அடைந்துள்ளது. அங்குள்ள மக்கள் வாழ்வாதாரம் இழந்து தவிக்கிறார்கள். மழை விட்டு மூன்று நாட்கள் ஆனபிறகும் பல கிராமங்கள் தண்ணீரால் சூழப்பட்டுள்ளது. அவர்களுக்கு வேண்டிய உணவு பொட்டலங்கள் ஹெலி

காப்டர் மூலம் வழங்கப்பட்டு வருகிறது.

புயல் மழை பாதிப்பு குறித்து முதல்வர் மு.க.ஸ்டாலின் அவர்கள் டெல்லியில் பிரதமர் மோடியை சந்தித்து பேசினார். அப்போது தென் மாவட்ட வெள்ள பாதிப்புகளுக்கு அவசர நிதியாக ரூ.2 ஆயிரம் கோடி வழங்க வேண்டும், அதேபோன்று மிக்ஜாம் புயலால் பாதித்த சென்னை உள்ளிட்ட 4 மாவட்டங்களில் மறு சீரமைப்பு பணிக்காக ரூ.12,659 கோடி வழங்க வேண்டும், தற்போது தமிழ்நாட்டில் வட மற்றும் தென் தமிழகம் உள்ளிட்ட மாவட்டங்களில் வரலாறு காணாத மழை பெய்தது. அதன் மூலம் ஏற்பட்ட பாதிப்புகளையும் கருத்தில் கொண்டு இந்த பகுதிகளை தேசிய பேரிடராக அறிவிக்க வேண்டும் என்றும் பிரதமரிடம் முதல்வர் மு.க.ஸ்டாலின் கோரிக்கை, வைத்துள்ளார்.

டெல்லி சென்று சென்னை திரும்பிய முதல்வர் மு.க.ஸ்டாலின் அவர்கள், தென்மாவட்ட வெள்ள பாதிப்புகள் குறித்து நேற்று தலைமை செயலகத்தில் அமைச்சர்கள், தலைமை செயலாளர், உயர் அதிகாரிகளுடன் ஆலோசனை நடத்தினார். இதை யடுத்து இன்று (21.12.2023) காலை முதல்வர் மு.க.ஸ்டாலின் அவர்கள் சென்னையில் இருந்து விமானம் மூலம் தூத்துக்குடி மாவட்டத்துக்கு நேரில் சென்று பாதிக்கப்பட்ட இடங்களை ஆய்வு

செய்கிறார்.

இதையடுத்து திருநெல்வேலி மாவட்டத்திலும் பாதிக்கப்பட்ட பகுதிகளை முதல்வர் அவர்கள் பார்வையிடுகிறார். அப்போது, வெள்ளத்தால் பாதிக்கப்பட்ட மக்களுக்கு நிவாரண உதவிகளையும் முதல்வர் வழங்குகிறார். தூத்துக்குடி மாவட்ட மக்கள் விரைவில் இயல்பு நிலைக்கு திரும்ப தேவையான நடவடிக்கைகளை எடுப்பது குறித்து அமைச்சர்கள், அதிகாரிகளுடன் ஆலோசனை நடத்தவும் அவர் திட்டமிட்டுள்ளார்.

குறிப்பாக, தூத்துக்குடி மாவட்டத்தில் சாலைகள் துண்டிக்கப்பட்டு போக்குவரத்து முற்றிலும் முடங்கி உள்ளது. அதை உடனடியாக சரி செய்ய அதிகாரிகளுக்கு உத்தரவிடுவார் என்றும் கூறப்படுகிறது. மேலும், பல கிராமங்கள் தண்ணீரில் மூழ்கி தனி தீவுகளாக காட்சி அளிக்கின்றன. அதை உடனடியாக சரி செய்ய எடுக்கப்பட வேண்டிய நடவடிக்கைகள் குறித்தும் அப்போது ஆலோசனை நடத்துகிறார்.

தூத்துக்குடி, திருநெல் வேலி மாவட்டங்களில் ஆய்வுப் பணிகளை முடித்துவிட்டு சென்னை திரும்பியதும், மழை வெள்ளத்தால் கடுமையாக பாதிக்கப்பட்ட தென்மாவட்ட மக்களுக்கு அரசு சார்பில் நிவாரண உதவிகளையும் அறிவிக்க முதல்வர் மு.க.ஸ்டாலின் திட்டமிட்டுள்ளார்.

141 எம்.பி.க்கள் சஸ்பெண்ட் செய்யப்பட்டது

ஜனநாயகத்தின் குரல்வளையை நெரிக்கும் செயல்!

நாடாளுமன்ற வளாகத்தில் ஆர்ப்பாட்டம்! திருமதி சோனியா காந்தி குற்றச்சாட்டு!

பதுடெல்லி, டிச.21- நாடாளுமன்றத்தில் இருந்து சஸ்பெண்ட் செய்யப்பட்டதற்கு எதிர்ப்பு தெரிவித்து, காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் நாடாளுமன்ற வளாகத்திலுள்ள ஆர்ப்பாட்டத்தில் ஈடுபட்டனர். 141 எம்.பி.க்கள் சஸ்பெண்ட் செய்யப்பட்டது குறித்து திருமதி சோனியா காந்தி குற்றம் சாட்டினார்.

நாடாளுமன்றத்தில் புகைக் குண்டு வீசப்பட்ட விவகாரம் குறித்து பிரதமர் மோடி, உள்துறை அமைச்சர் அமித்ஷா ஆகியோர் விளக்கம் அளிக்க வேண்டும் என வலியுறுத்திய எதிர்க்கட்சி எம்.பி.க்கள் 141 பேர் கூட்டத்தொடர் முழுவதும் சஸ்பெண்ட் செய்யப்பட்டனர்.

இந்த சஸ்பெண்ட் உத்தரவை ரத்து செய்யக் கோரி, நேற்று காலை நாடாளுமன்ற வளாகத்தில் உள்ள காந்தி சிலை அருகே எதிர்க்கட்சி எம்.பி.க்கள் ஆர்ப்பாட்டத்தில் ஈடுபட்டனர்.

இந்த ஆர்ப்பாட்டத்தில் காங்கிரஸ்

நாடாளுமன்ற குழுத் தலைவர் சோனியா காந்தி, காங்கிரஸ் தலைவர் மல்லிகார்ஜுன கார்கே, காங்கிரஸ் முன்னணி தலைவர் ராகுல் காந்தி உள்ளிட்டோர் பங்கேற்றனர்.

தி.மு.க. எம்.பி.க்களும் இந்த போராட்டத்தில் கலந்து கொண்டு முழக்கங்களை எழுப்பினர்.

முழக்கங்களை எழுப்பினர்

காங்கிரஸ், தி.மு.க. உள்ளிட்ட எதிர்க்கட்சி எம்.பி.க்கள் ஆர்ப்பாட்டம் நடத்தினர். இதற்கிடையே, சஸ்பெண்ட் செய்யப்பட்ட எதிர்க்கட்சி எம்.பி.க்கள் காந்தி சிலையில் இருந்து பேரணியாகச் சென்று மக்கார் நுழைவு வாயில் அமர்ந்தபடி முழக்கங்களை எழுப்பினர்.



இதைத் தொடர்ந்து நாடாளுமன்ற வளாகத்தில், காங்கிரஸ் தலைவர் மல்லிகார்ஜுன கார்கே தலைமையில் இந்தியா கூட்டணி எம்.பி.க்களின் ஆலோசனை கூட்டம் நடைபெற்றது.

இந்த கூட்டத்தில் 141 எம்.பி.க்கள் சஸ்பெண்ட் செய்யப்பட்டது, அடுத்த கட்ட நடவடிக்கை என்ன என்பது உள்ளிட்ட பல்வேறு விவகாரங்கள் ஆலோசிக்கப்பட்டன.

இந்த கூட்டத்தில் பேசிய சோனியா காந்தி, மகனார் இட ஒதுக்கீடு மசோதா நிறைவேற்றப்பட முற்படும் 141 எம்.பி.க்கள் சஸ்பெண்ட் செய்யப்பட்டிருப்பது ஜனநாயகத்தின் குரல்வளையை நெரிக்கும் செயல் என்றும் நாடாளுமன்ற காங்கிரஸ் குழு தலைவர் சோனியா காந்தி கூறியுள்ளார்.